

चल-चलाव पुं. (तद्.) 1. प्रस्थान, यात्रा 2. महाप्रस्थान, मृत्यु, मौत।

चलचाल वि. (तत्.) चल-विचल, चंचल, अस्थिर।

चलचित्त वि. (तत्.) चंचल चित्त वाला, अनिश्चयपूर्ण मन वाला।

चलचित्र पुं. (तत्.) 1. गतिशील चित्र 2. चलता-फिरता दिखने वाला चित्र 3. सिनेमा, बाइसकोप।

चलता वि. (तद्.) 1. चलता हुआ, गमन करता हुआ, गतिमान मुहा. 1. चलता करना- हटाना, भगाना उदा. इस कागज को आज चलता करो 2. चलती गाड़ी में रोड़ा अटकाना- होते कार्य में बाधा डालना 3. चलता बनना- चल देना, प्रस्थान करना 4. चलता होना- प्रस्थान करना 5. चलता फिरता नजर आना- चलता बनना 2. जिसका क्रम भंग न हुआ हो, जो बराबर जारी हो 3. जिसका चलन अधिक हो, प्रचलित उदा. वह चलती चीज है इसी का व्यापार ठीक है 4. काम करने योग्य उदा. यह चलता बैल है इसी को खरीदना ठीक है 5. व्यवहार में तत्पर, चालाक, चुस्त, व्यवहारपटु पुं. (देश.) एक सदाबहार विशाल वृक्ष स्त्री. (तत्.) चंचलता, अस्थिरता।

चलती स्त्री. (तत्.) मान-मर्यादा, प्रभाव, अधिकार उदा. आजकल सरकार में नेता जी की खूब चलती है।

चल दंग पुं. (तत्.) एक तरह की झींगा मछली।

चल दल पुं. (तत्.) पीपल का वृक्ष।

चलद्विष पुं. (तत्.) कोकिल।

चलन पुं. (तत्.) 1. चलने का भाव, गति, चाल, भ्रमण 2. रिवाज, रस्म, व्यवहार, रीति 3. किसी चीज का उपयोग या प्रचार उदा. आजकल फास्ट फूड का चलन बढ़ रहा है 4. ज्योतिष का एक गणित जिसके द्वारा दिनमान का घटना बढ़ना जाना जाता है 5. काँपना 6. हिरन 7. चरण, पैर 8. नृत्य में एक प्रकार की चेष्टा।

चलनक पुं. (तत्.) स्त्रियों के पहनने का छोटा घाघरा।

चलनसार वि. (तत्.) 1. जिसका उपयोग प्रचलित हो, प्रचलित (सिक्का) 2. चलने वाला, टिकाऊ उदा. यह कपड़ा चलनसार है।

चलना अ.क्रि. (तत्.) 1. एक स्थान से दूसरे स्थान को जाना, गमन करना, प्रस्थान करना वि. हालाँकि 'जाना' और 'चलना' दोनों क्रियाएँ कभी-कभी समान अर्थ में प्रयुक्त होती हैं, किंतु दोनों के भावों में अंतर है। 'जाना' क्रिया में स्थान विशेष की ओर लक्ष्य रहता है जैसे- चलती गाड़ी पर सवार होना ठीक नहीं है। चलना क्रिया से भूतकाल में किसी स्थान पर पहुँचने का बोध नहीं होता जैसे- 'वह दिल्ली चला'। परंतु 'जाना' से भूतकाल में पहुँचने का बोध हो सकता है जैसे- 'वह गाँव गया' 2. गति में होना, हरकत करना, हिलना-डुलना मुहा. किसी का चलना-निर्वाह होना, पेट चलना- दस्त होना। मन चलना- इच्छा होना। मुँह चलना- खाया जाना, भक्षण होना। हाथ चलना- मारने के लिए हाथ उठाना 3. कार्य निर्वाह में समर्थ होना, निभाना करना उदा. यह लड़का कक्षा में चल जाएगा मुहा. चल निकलना- किसी कार्य में उन्नति 4. प्रवाहित होना, बहना 5. वृद्धि पर होना 6. किसी कार्य का आगे बढ़ना 7. आरंभ होना 8. जारी रहना 9. बराबर काम देना, टिकना 10. व्यवहार में आना 11. प्रचलित या प्रचार पाना 12. प्रयुक्त होना 13. अच्छी तरह काम होना 14. गोली का या तीर का छूटना 15. लड़ाई-झगड़ा होना 16. व्यवसाय की वृद्धि होना 17. पढ़ा जाना 18. कृतकार्य होना, सफल होना, कारगर होना 19. आचरण करना, व्यवहार करना 20. निगल जाना, खाया जाना 21. बासी होना, सड़ना 22. पूरा पड़ना पुं. 1. बड़ी मछली 2. लोहे का बड़ा कलछुआ 3. हलवाईयों का एक औजार जिससे चाशनी साफ की जाती है।

चलनिका स्त्री. (तत्.) 1. स्त्रियों के पहनने का घाघरा 2. रेशमी झालर।